

خُوک پر حقہ دی؟

ترتیب: ینبع اسلامی مرکز
ژباړه: انجنیر حفیظ اللہ سادات

Ketabton.com

پېژندنه

په نړۍ کې له ډېرو دينونو او مذهبونو پيروي کېږي. او هر يو له موږ ادعا کوو هغه څه چې موږ يې پيروي کوو په حقه دي. مگر څوک په رښتيا هم پر حقه دي؟ په لمړي سر کې پدې کتاب کې داسې فرض کېږي چې موږ ټول په غلطه او ناحقه يو. هر څه له ابتدا پيل کېږي، زموږ پنځه گوني حواس، او په کرار کرار او بهېرغه بڼه مخ ته ځو تر څو د کتاب تر آخره دغه سوال ته ځواب پيدا کړو. هيله مو داده چې سمدستي د کتاب آخرنۍ برخې يا پايلې ته مه ځئ مگر د کتاب ټولې برخې تعقيب کړئ تر څو پايلې ته ورسېږئ. کوشش مو کړی د دې کتاب ټول مباحث تر وروستي حده په بشپړه توگه بهېرغه وي، په همدې بڼه له خپلو درنو لوستونکو هم تمه لرو د لوستلو پر وخت يې پوره بهېرغې وساتي. تاسو ته به د دې کتاب د پايلې سره قناعت حاصل شي يا هم ممکن هېڅ قناعت ونه کړئ مگر موږ مطمئن يوو د دې کتاب له لوستلو به خوند واخلي.

څوک پر حقه دي؟

له کوم دين پيروي وکړم او څنگه پوی شم چې دا دين پر حقه دين دی؟ د دې سوال د ځوابولو لپاره راځئ يوې مشترکې نکتې ته راشو. دا مشترکه نکته داده چې فرض کړو موږ ټول په غلطه يوو او د حق په لټه کې يوو. حقيقت ډېری وخت زموږ د تمثيلونو او مثالونو قرباني وي. هر څوک دا ادعا لري چې دا د دوی الگو او ذهني ماډل پر بنسټ دی. پرهمدې اساس، زياتره ليکنې او مباحثې د هغه حقيقت پر بنسټ دي چې يو څوک يې ادعا کوي. پدې کوچنۍ ټولگه کې به موږ د حقيقت د موندنې په موخه قدم په قدم مخې ته ولاړ شو. که داسې فرض کړو چې موږ دواړه په ناحقه يوو او اړتيا لرو چې د حقيقت پلټنه وکړو، نور راځئ له ځانه يې وپوښتو چې څرنگه د حقيقت لټه کولای شو؟ که چېرته حقيقت مو

وروستی مقصد وي، نو موږ يوې سمې لارې ته اړتيا لرو ترڅو موږ هلته ورسوي. او ددې لپاره چې سمه لاره پيدا كړو، اړتيا لرو پوی شو چې څرنگه يې لته كولاى شو؟ يوه اساسي لاره چې ټول مخلوقات يې د يو شي د پيدا كولو لپاره كاروي داده چې خپل پنځه گوني حواس په كار واچوو. پدې مرحله كې به خپل عقل او فكر و نه كاروو! راځئ وگورو، واورو، حس كړو، بوى كړو او يا هم خوند وڅكوو.

- راځئ آسمان، ځمكې، خپلو ځانونو، زموږ شاوخوا مخلوقاتو او نورو ته وگورو.
- راځئ د مرغانو آوازونه، د بادونو كښهاری، د اوبو شرار او نور واورو.
- راځئ يخني، گرمي، درد، خوشحالي او نور حس كړو.
- راځئ گلان او عطرونه بوى كړو.
- راځئ د بېلا بېلو خوږو، مېوو، سبزیجاتو، خوږو او ترخو خوند وڅكوو.

بالاخره، زموږ شاوخوا په ميليونونه داسې شيان شته چې موږ يې د پېژندلو لپاره خپل حواس كارولى شو. دا شيان همداسې پيداشوي دي لكه موږ چې پيدا شوي يوو، يوازينى فرق يې دادى چې دغه شيان زموږ لپاره پيدا شوي دي او موږ ترې گټه اخلو. اوس چې ټول حواس مو وكارول، راځئ اوس دا هم ومنو يا داسې فرض كړو چې موږ په خپلو حواسو هېڅ كنترول نه لرو او بدون لدې چې حتى په اړه يې فكر وكړو په طبعي ډول يې كاروو. راځئ دا هم ومنو چې زموږ شاوخوا ځينې داسې خلك هم شته چې ددې حواسو له جملې ځينې نه لري او همدا هيله لري چې كاشكې درلودلای يې. راځئ دا هم ومنو چې د دې حواسو په درلودلو كې موږ هېڅ واک نه درلود او په همدې بڼه پيدا شوي يوو. بالاخره، راځئ په ټوليزه بڼه دا ومنو چې موږ د هر هغه چا چې دا حواس يې راکړي شكرگذار يو او قدردانى يې کوو. مننه.

د ټولو مخلوقاتو له جملې موږ ته عقل راکړل شو ترڅو فكر وكړو. اوس نور راځئ د نورو ټولو مخلوقاتو څخه يو قدم لوړ ولاړ شو او له خپل عقل او فكر څخه

کار واخلو. رايي فکر وکړو چې ولې راته دا حواس راکړل شول؟ د دې پوښتني لپاره له دغه دوه عمومي ځوابونو څخه يو خامخا درلودلای شو: (۱) تر څو د ژوند په چارو کې راسره مرسته وکړي. (۲) يو مهم مقصد او هدف شته چې موږ يې په اړه نه پويږو. فکر کوم د لمړي ځواب د سم والي سره به په اسانۍ موافق وو. مگر آيا يوازينی سم ځواب همدا دی؟ زه ادعا کوم چې نه. موږ ته دا حواس د دې لپاره راکړل شوي چې په مرسته يې يو ټاکل شوی ماموريت ترسره کړو. رايي لمړی د دې ماموريت په اړه فکر و نه کړو.

پر هغه څه چې موږ بايد پدې مرحله کې پرې توافق وکړو دا دی چې هر څومره چې موږ د يوې راکړل شوې منبع څخه استفاده وکړو په هماغه اندازه به مو په ښه شکل مصرف کړې وي. د مثال په توګه، هر څومره چې موږ وکولای شو په يوه دقيقه کې يو څه ترلاسه کړو په هماغه اندازه به مو هغه يوه دقيقه ښه مصرف کړې وي. موافق ياست؟ بل توافق چې پدې مرحله کې يې بايد ترلاسه کړو دادی چې که چېرې يوه منبع د يوې مشخصې دندې يا هدف لپاره ډيزاين شوې وي، نو موږ اړتيا لرو چې ياده منبع د ټاکل شوي هدف د ترلاسه کولو لپاره وکاروو. که داسې ونه کړو نو منبع مو ضايع کړې ده. د مثال په ډول، که چېرته پورتنۍ يوه دقيقه د يو کار لپاره ټاکل شوې وي، موږ يې بايد د کورنۍ لپاره و نه کاروو. اگر که موږ په ياده دقيقه کې د کورنۍ لپاره ډېر څه ترلاسه کولای شو، موږ اصلاً ياده دقيقه ضايع کوو ځکه موږ يې د هغه څه لپاره کاروو د کوم څه لپاره چې اصلاً نده ځانګړې شوې. په همدې ترتيب، زموږ د پنځه ګونو حواسو سره هم بايد ورته چلند وشي او د هغه څه لپاره وکارول شي د کوم څه لپاره چې ډيزاين شوي دي او دوهمه دا چې کوشش وشي هر څومره ټاکل شوي اهداف چې ترلاسه کېدای شي ترلاسه کړل شي. څنګه پوی شو چې زموږ حواس د څه لپاره ډيزاين شوي دي؟ د دې کار لپاره يوازينی لاره داده چې د هغه چا څخه پوښتنه وکړو کوم چا چې ياد حواس ډيزاين کړي دي. موږ نه غواړو چې له بل

چا څخه يې په اړه پوښتنه وکړو هغه که هر بل څوک وي. زموږ د حواسو ډيزاين کوونکي موږ ته خپل کتاب رالېږلی او سپارښتنه يې کړې چې د هغه مطابق ژوند وکړو. هر کله چې موږ له دغه کتاب څخه لرې کېږو، په حقيقت کې موږ د کتاب د رالېږونکي قوانين ماتوو. نو راځئ بېرته د هغه کتاب ته ور وگرځو او هغه پوښتنه چې د همدغه پاراگراف په سر کې پوښتل شوې يو ځل بيا مطرح کړو.

مګر کوم کتاب ته رجوع وکړو، تورات، انجيل او که قرآن؟ هر يو به ادعا کوي چې د دوی کتاب حقيقي کتاب دی. مګر موږ نه غواړو چې بحث مو همدلته پای ته ورسوو يا هم بل لوري ته ولاړ شو. کله هم نه. ښه خبر دا دی چې درې واړه (تورات، انجيل او قرآن) د خدای کتابونه دي. موږ به د دوی له منځ څخه وروستی يو (قرآن) چې بشريت ته رالېږل شوی دی غوره کړو ځکه دا ټول هغه څه چې لدې مخکې کتابونو کې نازل شوي دي تائيدوي او تاسو يې په لاندې آيت کې لېدلای شئ:

نَزَّلَ عَلَيْكَ الْكِتَابَ بِالْحَقِّ مُصَدِّقًا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنجِيلَ

﴿آل عمران: ۳﴾

ژباړه: پر حقه يې پرتا داسې کتاب نازل کړی چې د مخکنيو تصديقونکی دی، او تورات او انجيل يې هم نازل کړي دي.

راځئ قرآن بشريت ته د خدای د ورکړل شوي لارښود په حيث وکاروو او د دې پوښتنې لپاره چې؛ زموږ حواس د څه لپاره ډيزاين شوي دي؟ ځواب پيدا کړو.

الله ﷻ په قرآن کریم کې فرمايي:

وَاللَّهُ أَخْرَجَكُمْ مِنْ بُطُونِ أُمَّهَاتِكُمْ لَا تَعْلَمُونَ شَيْئًا وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ ۖ لَعَلَّكُمْ تَشْكُرُونَ ﴿النحل: ۷۸﴾

ژباړه: او الله تاسو د خپلو ميندو له گډېو په داسې حال کې راووبستئ چې په هېڅ هم نه پوييدئ او هغه تاسو ته غوړونه، سترگې او زړونه درکړل چې شکر وباسئ. دا آيت په ښکاره بڼه دا په ډاگه کوي چې موږ ته د لېدلو او اورېدلو حسونه راکړل شوي دي او موږ بايد شکر کوونکي واوسو.

الله ﷻ همدارنگه په قرانکریم کې فرمايي:

وَهُوَ الَّذِي أَنْشَأَ لَكُمْ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ

﴿المؤمنون: ٧٨﴾

ژباړه: او دی هماغه ذات دی چې تاسو ته يې غوړونه، سترگې او زړونه پيدا کړي، خو تاسو ډېر لږ شکر وباسئ.

او همداسې فرمايي:

وَجَعَلَ لَكُمْ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ ﴿السجدة: ٩﴾

ژباړه: او تاسې ته يې د اورېدو، ليدو (قوتونه) او (فکر کولو) زړونه درکړل (خو) تاسو ډېر لږ شکر باسئ.

لاندې آيت ته هم پام وکړئ:

قُلْ هُوَ الَّذِي أَنْشَأَكُمْ وَجَعَلَ لَكُمْ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ

﴿الملك: ٢٣﴾

ژباړه: ووايه؛ هماغه (الله) دی چې تاسې يې پيدا کړئ، غوړونه، سترگې او زړونه يې درته جوړ کړل خو تاسې لږ شکر باسئ.

دغه دری آياتونه دا حقيقت په گوته کوي چې الله ﷻ انسانانو ته د ليدلو او اورېدلو حواس ورکړي مگر ډېر کم خلک شکر ايستونکي دي. له پورتيڼو څلورو اياتونو څخه دا نتيجه ترلاسه کولای شو چې موږ ته دا حواس د دې لپاره راکړل شوي ترڅو د هغه چا څخه چې د احواس يې موږ ته راکړي شکر ايستونکي واوسو. فکر کوم دا نتيجه به خورا ساده او آسانه وي او هر چا ته به د منلو وړ وي ځکه دا د هغه څه تاييد کوي چې موږ له ماشومتوب څخه زده کړي دي او هغه دا چې له هر هغه چا څخه مننه وکړو چې موږ ته يو څه راکوي يا له موږ سره مرسته کوي. راځئ بېرته قرآن ته وگرځو او د دې په اړه چې څرنگه له هغه چا څخه چې موږ ته يې دا حواس راکړي مننه وکړو. الله ﷻ په قرآن کریم کې وايي:

إِنْ تَكْفُرُوا فَإِنَّ اللَّهَ غَنِيٌّ عَنْكُمْ وَلَا يَرْضَىٰ لِعِبَادِهِ الْكُفْرَ وَإِنْ تَشْكُرُوا يَرْضَهُ لَكُمْ

﴿الزمر: ٧﴾

ژباړه: که تاسو کفر وکړئ نو الله يقيناً له تاسې بې پروا دی او هغه خپلو بندگانو ته کفر نه خوښوي او که شکر وکړئ نو دا درته خوښوي.

الله ﷻ همدارنگه زياتوي:

وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نُشْرِكَ بِاللَّهِ مِنْ شَيْءٍ ذَٰلِكَ مِنْ فَضْلِ اللَّهِ عَلَيْنَا وَعَلَى النَّاسِ وَلَٰكِنَّ أَكْثَرَ النَّاسِ لَا يَشْكُرُونَ

﴿يوسف: ٣٨﴾

ژباړه: او ما د خپلو پلرونو ابراهيم، اسحاق او يعقوب د دين متابعت کړې، موږ ته نه ښايي چې الله سره کوم شی شريک وگڼو دا پر موږ او نورو (ټولو) خلکو د الله يو فضل دی خو زياتره خلک شکر نه باسي.

په همدې اساس، د مننې کولو لمړۍ بڼه عقیده درلودل دي. کله چې موږ د هغه (الله ﷻ) له موجودیت څخه انکار وکړو، دا پدې معنی ده چې موږ د هغه شکر نه دی ادا کړی او له هغه څخه مو د هغه څه لپاره چې موږ ته یې راکړي مننه نه ده کړې. کله چې موږ له هغه سره داسې یو څوک شریک نيسو چې موږ ته یې څه نه وي راکړي یا یې نه شي راکولی، نو موږ یقینا په ښه ډول ترې مننه نده کړې. ساده به یې ووايو، الله ﷻ یوازینی ذات دی چې د ټولو هغه څه لپاره چې موږ ته یې راکړي ترې مننه وکړو. یو له دغو شیانو څخه پنځه گوني حواس دي چې موږ یې په نشتون کې ژوند نه شو کولای. اوس پوی شوو چې ولې دېرو کمو خلکو شکر ادا کړ او د نعمتونو په پار یې مننه وکړه. په حقیقت کې هغه مننه کول چې الله ﷻ یې له موږ څخه غواړي تنها دا کلمه نه ده چې (مننه کوم) او بس. هغه په اصل کې د دې څخه د ډېر څه غوښتنه کوي. الله ﷻ له موږ څخه غواړي چې تنها پرهغه ایمان ولرو. آیا دا ټول هغه څه دي چې الله ﷻ یې له موږ څخه غواړي؟ ممکن داسې نه وي. راځئ په دې اړه لاندې قرآني آیت ته پام وکړو:

إِعْمَلُوا آلَ دَاوُدَ شُكْرًا وَقَلِيلٌ مِّنْ عِبَادِيَ الشَّكُورُ ﴿١٣﴾

ژباړه: اې د داود کورنۍ (ددې) شکرانې دپاره (نېک) عمل کوئ او زما بندگانو کې لږ شکر وېستونکي دي.

ښه نو، وروسته د ایمان راوړلو څخه عمل مهم دی. مگر دا عمل څه دی؟ موږ نه پوهېږو مگر راځئ پیدا یې کړو. یوه غوره لاره چې ددې پوښتنې لپاره ځواب پیدا کړو داده چې هغه کسان پیدا کړو چې په ښه توګه یې د الله ﷻ شکر ادا کړی او وګورو چې دوی د کومو اعمالو په سبب الله ﷻ ته نږدې وو.

الله ﷻ په قرآن کریم کې فرمایي:

إِنَّ إِبْرَاهِيمَ كَانَ أُمَّةً قَانِتًا لِلَّهِ حَنِيفًا وَلَمْ يَكُ مِنَ الْمُشْرِكِينَ ﴿١٢٠﴾ شَاكِرًا لِّأَنْعَمِهِ ۖ
اجْتَبَاهُ وَهَدَاهُ إِلَى صِرَاطٍ مُسْتَقِيمٍ ﴿النحل: ١٢٠-١٢١﴾

ژباړه: بې شکه چې ابراهيم (په يوازې ځان لکه) يو امت ؤ، الله ته غاړه اېښودونکی حق پلوی (سړی) ؤ او (هېڅکله) له مشرکانو څخه نه ؤ (١٢٠) دهغه د نعمتونو شکر وېستونکی ؤ، الله هغه غوره او سمې لارې ته وربرابره کړ.

الله ﷻ همدارنگه زیاتوي:

دُرِّيَّةٌ مِّنْ حَمَلِنَا مَعَ نُوحٍ ۚ إِنَّهُ كَانَ عَبْدًا شَكُورًا ﴿الاسرا: ٣﴾

ژباړه: د نوح اولاد مو په کښتۍ کې سپاره کړل او دوی د شکر ایستونکو له ډلې څخه وو.

په همدې اساس، نوح او ابراهيم له هغو کسانو څخه وو چې په ښه توګه یې د الله ﷻ شکر ادا کړی و او له هغه څخه یې مننه کړې ده. بڼا، مور باید د دوی پر پل قدم کېږدو او هغه څه چې دوی یې زموږ لپاره بیانوي په دقت واورو تر څو موږ هم د دوی په شان شوو. راځئ اوس په دقت سره ابراهيم ته غور شوو چې زموږ لپاره څه لارښوونې لري. الله ﷻ په قرآن کریم کې فرمایي:

وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ رَبَّنَا تَقَبَّلْ مِنَّا ۖ إِنَّكَ أَنْتَ السَّمِيعُ الْعَلِيمُ ﴿١٢٧﴾ رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتِنَا أُمَّةً مُسْلِمَةً لَّكَ وَأَرِنَا مَنَاسِكَنَا وَتُبْ عَلَيْنَا ۖ إِنَّكَ أَنْتَ التَّوَّابُ الرَّحِيمُ ﴿١٢٨﴾ رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۚ إِنَّكَ أَنْتَ الْعَزِيزُ الْحَكِيمُ ﴿١٢٩﴾ وَمَنْ يَرْغَبْ عَن مِّلَّةِ إِبْرَاهِيمَ ۖ إِلَّا مَن سَفِهَ نَفْسَهُ ۚ وَلَقَدِ اصْطَفَيْنَاهُ فِي الدُّنْيَا ۖ وَإِنَّهُ فِي الْآخِرَةِ لَمِنَ الصَّالِحِينَ ﴿١٣٠﴾ إِذْ قَالَ لَهُ رَبُّهُ ۖ

أَسْلِمَ ۖ قَالَ أَسَلِمْتُ لِلرَّبِّ الْعَلَمِينَ ﴿١٣١﴾ وَوَصَّى بِهَا إِبْرَاهِيمُ بَنِيهِ وَيَعْقُوبُ يَلْبَنَىٰ إِنَّ اللَّهَ أَصْطَفَىٰ لَكُمْ الدِّينَ فَلَا تَمُوتُنَّ إِلَّا وَأَنْتُمْ مُسْلِمُونَ ﴿١٣٢﴾ أَمْ كُنْتُمْ شُهَدَاءَ إِذْ حَضَرَ يَعْقُوبَ الْمَوْتُ إِذْ قَالَ لِبَنِيهِ مَا تَعْبُدُونَ مِنْ بَعْدِي قَالُوا نَعْبُدُ إِلَهَكَ وَإِلَهَ آبَائِكَ إِبْرَاهِيمَ وَإِسْمَاعِيلَ وَإِسْحَاقَ إِلَهُهَا وَاحِدًا وَنَحْنُ لَهُ مُسْلِمُونَ ﴿١٣٣﴾ تِلْكَ أُمَمٌ قَدْ خَلَتْ ۖ لَهَا مَا كَسَبَتْ وَلَكُمْ مَا كَسَبْتُمْ ۖ وَلَا تُسْأَلُونَ عَمَّا كَانُوا يَعْمَلُونَ ﴿١٣٤﴾ وَقَالُوا كُونُوا هُودًا أَوْ نَصَارَىٰ تَهْتَدُوا ۖ قُلْ بَلْ مِلَّةَ إِبْرَاهِيمَ حَنِيفًا ۖ وَمَا كَانَ مِنَ الْمُشْرِكِينَ ﴿١٣٥﴾ قُولُوا ءَامَنَّا بِاللَّهِ وَمَا أُنْزِلَ إِلَيْنَا وَمَا أُنْزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ وَمَا أُوتِيَ مُوسَىٰ وَعِيسَىٰ وَمَا أُوتِيَ النَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ وَنَحْنُ لَهُ مُسْلِمُونَ ﴿١٣٦﴾ فَإِنْ ءَامَنُوا بِمِثْلِ مَا ءَامَنْتُمْ بِهِ فَقَدْ أَهْتَدُوا وَإِنْ تَوَلَّوْا فَإِنَّمَا هُمْ فِي شِقَاقٍ ۖ فَسَيَكْفِيكَهُمُ اللَّهُ ۖ وَهُوَ السَّمِيعُ الْعَلِيمُ ﴿١٣٧﴾ صِبْغَةَ اللَّهِ ۖ وَمَنْ أَحْسَنُ مِنَ اللَّهِ صِبْغَةً ۖ وَنَحْنُ لَهُ عَابِدُونَ ﴿١٣٨﴾ قُلْ أَتَحَاجُّونَنَا فِي اللَّهِ وَهُوَ رَبُّنَا وَرَبُّكُمْ وَلَنَا أَعْمَلُنَا وَلَكُمْ أَعْمَلُكُمْ وَنَحْنُ لَهُ مُخْلِصُونَ ﴿١٣٩﴾ أَمْ تَقُولُونَ إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطَ كَانُوا هُودًا أَوْ نَصَارَىٰ ۖ قُلْ ءَأَنْتُمْ أَعْلَمُ أَمِ اللَّهُ ۖ وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ اللَّهِ ۖ وَمَا اللَّهُ بِغَفِلٍ عَمَّا تَعْمَلُونَ ﴿١٤٠﴾ تِلْكَ أُمَمٌ قَدْ خَلَتْ ۖ لَهَا مَا كَسَبَتْ وَلَكُمْ مَا كَسَبْتُمْ ۖ وَلَا تُسْأَلُونَ عَمَّا كَانُوا يَعْمَلُونَ.

﴿البقرة: ١٢٧-١٤٧﴾

ژباړه: او کله چې ابراهيم او اسماعيل ددې کور بنيادونه جگول (او ويل يې) اى زموږ ربه له موږه يې قبول کړه بې شکه همدا ته پوى اورېدونکى يې (١٢٧) اى زموږ ربه موږ دواړه درته تابع وگرځوه او له اولادې مو هم تاته يو تابعدار ولس، او زموږ (دحج او نور ديني) احکام راوښيه، او توبه مو قبوله کړه، بې شکه همدا ته مهربان ښه توبه قبلونکى يې (١٢٨) زموږ ربه! او دوى ته، خپله دوى نه يو داسې رسول وليږه چې ستا ايتونه پرى لولي، کتاب او دينى پويه ورښيي او روزنه

پي کوي بي شکه همدا ته خيرک عزتمن پي (۱۲۹) او څوک به د ابراهيم له دينه
 مخ واړوي پرته له هغه چې خپل ځان پي پاگل جوړ کړی وي؟ او رښتيا ده چې
 هغه مو په دنيا کی غوره کړی او په آخرت کې به حتماً له صالحانو وي (۱۳۰)
 کله چې هغه ته پي خپل رب وويل: تسليم شه! وېلي د مخلوقاتو رب ته تسليم
 شوی يم (۱۳۱) او په همدی (دين) باندی ابراهيم هم خپلو زامنو ته وصيت
 کړی ؤ او يعقوب هم (چې) اې زامنو! دا دين الله درته غوره کړی نو مه مری
 مگر دا چې تاسې مسلمانان وئ (۱۳۲) ايا تاسو هغه مهال حاضر وئ چې يعقوب
 ته مرگ راوړسېد او خپلو زامنو ته پي وويل: له ما وروسته به څه شی نمانځي؟
 دوی وويل ستا معبود او ستا د پلار نيکه ابراهيم، اسماعيل او اسحاق معبود،
 هماغه يوازينی معبود، او موږ ورته تسليم يوو (۱۳۳) دا خو يو تېر شوی ولس
 دی، هغوی ته د هغه عمل بدله ده چې کړي پي دي او تاسوته د هغه چې کړي
 مو دي او څه چې هغوی کول تاسونه ترې پوښتل کيږي (۱۳۴) او ويل يي: يا
 يهود شئ يا نصارا، نو سمه لار به موږ! ورته وايه نه بلکې د ابراهيم دين چې حق
 پالی ؤ او له مشرکانو څخه نه ؤ (۱۳۵) داسې ووايي چې په الله مو ايمان راوړی او
 څه چې موږ ته نازل شوی او ابراهيم، اسماعيل، اسحاق، يعقوب او اولادې نه
 پي نازل شوي او په هغه چې موسی، عیسی او نورو انبياؤ ته دخپل رب له خوا
 ورکړی شوي دي په دوی يوه کې هم بېلتون نه کوو او موږ هغه ته غاړه
 اېښودونکي يوو (۱۳۶) نو که داسې ايمان پي راوړو لکه چې تاسو پری راوړی نو
 په سمه لار شول او که مخ پي وگرځولو نو حتماً دوی په مخالفت کې دي چې زر
 به الله د دوی په مقابل کې تاته کفايت وکړي او هغه ښه پوی اورېدونکی دی
 (۱۳۷) (او داسی هم ووايي) الهي رنگ (مومنی) او څوک به الله نه ښه وي په
 رنگ کې او موږ دهغه عبادت کونکي يوو (۱۳۸) ورته ووايه! ايا په الله کې راسره
 ناندري ووهی؟ حال داچې هغه زموږ او ستاسو (دواړو) خدای دی او موږ ته
 خپل عمل دی او تاسوته خپل عمل او موږ هغه ته مخلصان يوو (۱۳۹) او که

تاسو دا وائی چې بی شکه ابراهیم، اسماعیل، اسحاق، یعقوب او اولاده یې یهودیان او نصارا ؤ، ورته ووايه! ایا تاسو ښه پوهېږئ که الله؟ او له هغه به لا ستر ظالم څوک وي چې د الله له لوري کومه شاهدي ورسره پته کړي او الله خو له هغه څه چې تاسو یې کوئ، غافل نه دی (۱۴۰) دا هم یو ولس ؤ چې تېر شوی دی، هغوی لره به هغه (بدله) وي چې کړي یې دي او تاسو لره به دهغه بدله چې کړي مو دي او هغوی چې څه کول تاسو نه ترې پوښتل کېږئ. (۱۴۱)

له دې اوږد بحث څخه دا نتیجه اخیستل کېږي چې ابراهیم علیه سلام یو مسلمان و او خپلو اولادونو ته یې هم دا توصیه کړې چې مسلمان وي. پر همدې اساس، د شکر ادا کولو هغه عمل چې موږ ټول یې باید ترسره کړو دا دی چې د اسلام لارښوونې تعقیب کړو او هغه څه چې موږ ته درس راکوي زده کړو. کله چې موږ دا کار ترسره کړو موږ د هغو کسانو له ډلې حسابیږو چې شکر ادا کوي او ریښتیني مسلمانان دي. رائج اوس نوح علیه سلام ته غوږ شوو.

الله ﷻ په قرآن کریم کې فرمایي:

وَأَنذِلْ عَلَيْهِمْ نَبَأَ نُوحٍ إِذْ قَالَ لِقَوْمِهِ يَنْقُومُ إِن كَانَ كَبُرَ عَلَيْكُمْ مَقَامِي وَتَذِكْرِي بَيِّنَاتٍ لِّلَّهِ فَعَلَى اللَّهِ تَوَكَّلْتُ فَأَجْمِعُوا أَمْرَكُمْ وَشُرَكَاءَكُمْ ثُمَّ لَا يَكُنْ أَمْرُكُمْ عَلَيْكُمْ غُمَّةً ثُمَّ اقْضُوا إِلَيَّ وَلَا تُنظِرُونِ ﴿٧١﴾ فَإِن تَوَلَّيْتُمْ فَمَا سَأَلْتُكُمْ مِنْ أَجْرٍ إِنِّي أَجْرِيَ إِلَّا عَلَى اللَّهِ سَوَأَمْرَتِي أَن أَكُونَ مِنَ الْمُسْلِمِينَ ﴿يونس: ٧١-٧٢﴾

ژباړه: او د نوح خبر پرې ولوله! کله یې چې خپل قوم ته وویل: ای زما قومه! که په تاسو کې زما اوسېدل او د الله په آیتونو سره نصیحت درته کول، پر تاسو درانه او سخت شوي وي نو ما خو په الله بروسه کړې، او تاسو هم خپل کار او شریکان راغونډ کړئ، بیا دې خپل دغه کار له تاسو پټ نه وي بیا چې هر څنګه ضرر وي، ماته یې راورسوي او (هیڅ) مهلت مه راکوئ (۷۱) نو که تاسو مخ وګرځولو

نوما هم څه اجر نه و درنه غوښتی، زما اجر له الله پرته په بل چا نه دی او ماته امر شوی چې زه په خپله له مسلمانانو څخه واوسم (۷۲).

نو نوح علیه سلام هم یو مسلمان دی او خپلو خلکو ته یې هم لارښوونه کړې چې مسلمانان شي. مطلب اوس روښانه کېږي. راځئ پر هغه څه چې له شروع څخه مو پرې بحث کړی یوه کتنه وکړو. موږ ته د یو هدف لپاره پنځه حواس راکړل شوي دي. موږ پر دې پوی شوو چې ددې هدف مقصد دادی چې موږ یې له هغه چا څخه شکرانه ادا کړو چا چې موږ ته دغه حواس راکړي. موږ وروسته دا هم پیدا کړل چې مننه کول یا شکرانه ادا کول تنها په ژبه د کلماتو بیانول ندي، بلکې باید عقیده ولرو او اعمال ترسره کړو. وروسته موږ هڅه وکړه پوی شوو چې څنگه ایمان ولرو او کوم اعمال ترسره کړو. د دې لپاره غوره لار دا وه چې هغه کسان وپېژنو چې په واقعي مانا یې د الله ﷻ شکر ادا کړی او ایمان یې راوړی او هغه اعمال ترسره کړو چې دوی ته د الله ﷻ له لوري په ګوته شوي او په ورین تندي یې ترسره کوي. زموږ لپاره دوه غوره مثالونه د ابراهیم او نوح علیهم سلام وو. موږ دوی ته غوږ ونيو او دا راته ښکاره شوه چې دوی په یوه الله ﷻ باور لري او موږ ته هم دا لارښوونه کوي چې مسلمانان واوسو. دوی همدارنګه موږ ویروي یو چې که ایمان را نه وړو د کافرانو له ډلې به شمېرل کېږو او د دوزخ اور ته به ځو.

اوس نو انتخاب له موږ سره دی!

له توجو مو مننه، هیله ده بحث مو خوښ شوی وي.

پای

میزان-۱۴۰۲
کابل-افغانستان

Get more e-books from www.ketabton.com
Ketabton.com: The Digital Library